

# זרע שמשון

געקליבענע געדאנקען און טרעפליכע פערל ווערטער אויף די וועכענטליכע פרשה. צוזאמגענומען פון די ספרים פון דער גרויסער צדיק און גאון רבינו שמשון היים ב"ר נחמן מיכאל נחמני זלה"ה. וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין צו זעהן ישועות און נפלאות אין אלע הינזיכטן - 'בני חיי ומזוני'.



## נשא תשכ"ג • זרע שמשון - א לימוד וואס איז משפיע ישועות • טאין 314

### אמרות שמשון

הערליכן ביאור איבער די עבודות פון שבט לוי צוטיילט לויט די משפחות • דיוקים אין די לשונות פון פסוקים • 'צבא' טייטשט ווילן • בני קהת זענען אלע געלאפן טראגן דעם ארון

נְשָׂא אֶת רֹאשׁ בְּנֵי גֵרְשׁוֹן גַּם הֵם לְבֵית אֲבֹתָם וְגו' כָּל הַבָּא לְצַבָּא צַבָּא לְעֵבֶד עֲבֹדָה בְּאֵהָל מוֹעֵד (ד, כב-כג): די תורה צוטיילט די עבודות פון שבט לוי אין דריי טיילן, וואס דאס איז צוגעטיילט געווארן צו די דריי משפחות פון שבט לוי, 'גרשון', 'קהת' און 'מררי'. מען קען ערקלערן די באזונדערע לשונות וואס די תורה דרוקט זיך אויס ביי יעדע משפחה, און ערקלערן ווי אזוי דאס איז געוואנדן לויט זייער ארבעט.

די 'סדר עבודות' פון שבט לוי איז געווען ווי פאלגנד: **בני קהת:** זיי האבן געהאט די חשוב'סטע ארבעט, צו שלעפן די ארון, מנורה, שלחן, מזבח וכו'. צוליב די הייליגקייט פון די זאכן וואס זיי האבן געטראגן, האבן זיי זיך בכלל נישט באנוצט מיט וועגענער, זיי האבן אלעס געטראגן מיט די אַקסלען. דער פסוק דרוקט זיך אויס (ד, ג), **'כָּל בָּא לְצַבָּא לְעִשׂוֹת מְלָאכָה בְּאֵהָל מוֹעֵד'.**

**בני גרשון:** זיי זענען געווען א שטאַפל אונטער בני קהת, (פארט איז זייער עבודה געווען הייליגער פון בני מררי), זייער ארבעט איז געווען צו טראָגן די יריעות המשכן, מיינסטנס איז דאס געטראָגן געווארן מיט די אקסלען, אבער זיי האבן פארמאגט צוויי וועגענער. דער פסוק דרוקט זיך אויס (ד, כג), **'כָּל הַבָּא לְצַבָּא צַבָּא לְעֵבֶד עֲבֹדָה בְּאֵהָל מוֹעֵד'.**

**בני מררי:** זייער ארבעט איז געווען צו שלעפן די קרשים א.ד.ג. מיינסטנס איז דאס געטראגן געווארן מיט וועגענער, און פאר דעם צוועק האבן זיי פארמאגט פיר וועגענער. דער פסוק דרוקט זיך אויס (ד, ל), **'כָּל הַבָּא לְצַבָּא לְעֵבֶד אֶת עֲבֹדַת אֵהָל מוֹעֵד'.**

### ממשיכים בלימוד

#### ספר תולדות שמשון על מסכת אבות

ספרו הראשון של רבינו



#### תורמים לזרע שמשון ורואים ישועות

02-80-80-500  
347-496-5657  
www.zerashimshon.co.il

הספר שמחולל פלאות. אלפים נושעו בהבטחתו.

דארף מען פארשטיין עטליכע הערות: פארוואס שטייט די לשון **'כל בא'** ביי בני קהת, און **'כל הבא'** ביי בני גרשון און בני מררי? פארוואס שטייט די לשון **'לעשות מלאכה'** ביי בני קהת, און די לשון **'לעבד עבדה'** ביי בני גרשון און מררי? פארוואס שטייט די לשון **'לצבא צבא'** ביי בני גרשון, און די לשון **'צבא'** ביי בני קהת און מררי? פארוואס שטייט די לשון **'גם הם'** ביי בני גרשון, אויף וועלכע ענין גייט דאס ארויף?

פארוואס שטייט די לשון **'כל הבא'** ביי בני מררי, די זעלבע לשון פון בני גרשון. אבער עס שטייט אויך די לשון **'לצבא'** וואס דאס איז די זעלבע לשון פון בני קהת? קען מען ערקלערן אז די אלע לשונות איז געוואנדן לויט די צוגאנג פון יעדע משפחה צו זייער עבודה. עס ווערט געברענגט אין 'מדרש' (בראשית רבה ; ו), די ווארט **'צבא'** באדייט 'א ווילן און גלוסטעניש צו א געוויסע זאך'.

נאך געפונען מיר אין 'מדרש' (במדבר ה, א), **'אל תכריתו את שבט משפחת הקהתי'** (במדבר ד, י"ח) - **רבי שמואל בר נחמן אומר, אף על פי שהארון היה מכלה בהם היו נותנים נפשם על הארון, ולמה מזהיר עליהם אל תכריתו וכו', אלא מפני שהיו יודעים שכל מי שטוען בארון שכרו מרובה היו מניחים השלחן והמנורה וכולן רצין אל הארון ליטול שכר ומתוך כך היו מריבים, ומתוך שהיו נוהגים בקלות ראש היתה השכינה פוגעת בהם, ולכן אמר האלוקים למה עשה להם תקנה וזה עשו להם וכו'.**

**בני קהת** האבן געהאט די אויפגאבע צו טראָגן די 'ארון ברית ה'". זיי האבן אלע געוואוסט דער גרויסע שכר וואס מ'באקומט פאר'ן טראגן דעם ארון, דעריבער פלעגן זיי אפלאזן אלע אנדערע זאכן וואס זיי האבן געדארפט טראָגן (מנורה, שלחן, מזבח, וכו'), און אלע זענען געלאפן טראגן דעם ארון. דאס האט צוגעברענגט מחלוקת און שלעגעריי און זיי האבן זיך אויפגעפירט מיט 'קלות ראש' (לייכטיגקייט) ארום די ארון ה', וואס דאס האט גורם געווען זיי זאלן געשעדיגט געווארן פונעם שכינה וואס

### הוצאת הגליון והפצתו לזכות.

לעילוי נשעת	לברכה והצלחה	לברכה והצלחה	לברכה והצלחה
האשה החשובה מדת ברכה איידל דחל בת הרב חיים יעקב ישראל זילברברג ע"ה נלב"ע יו"ט שני של חג השבועות ז' סיון תשס"ב ת.נ.צ.ב.ה.	מרדכי בן שיינדל הלצחה וישועה גדולה בקרוב מתוך אושר ושמחה	דניאל אודי בן דג'נה מלכה הלצחה גדולה בלי גבול ומדה	צבי יצחק דוב בן גיטל חיה וזה"ל מרים סאבל בת אסתר ובניהם שבעה יחזקאל, ישעיה, יואל אלעזר שייכו לשיעתא דשמיא ולהצלחה בכל הענינים

האט דארט גערוט. דעריבער האט דער אויבערשטער באפוילן משה רבינו זאל מאכן סדר און אויסשטעלן יעדעס איינער אויף זיין ארט.

האט דארט גערוט. דעריבער האט דער אויבערשטער באפוילן משה רבינו זאל מאכן סדר און אויסשטעלן יעדעס איינער אויף זיין ארט.

**קומט** אויס לויט דעם מדרש, ווען בני קהת זענען געקומען צונעמען דעם משכן זענען זיי נישט צוגעגאנגן מיט א כוונה אז מ'גייט דא צונעמען דעם משכן און טון די עבודה וואס זיי זענען באפוילן געווארן, נאר יעדער איינער איז געגאנגען גלייך מיט א כוונה צו טראגן דעם ארון ברית ה'.

**דעריבער** שטייט נישט אין פסוק א לשון 'עבודה' וויבאלד זיי זענען נישט געקומען טון דא זייער ארבעט, נאר צו איין צוועק 'טראגן דעם ארון', דערפאר שטייט אין פסוק די לשון **"לעשות מלאכה"** וואס 'מלאכה' באדייט 'מ'ארבעט צו באקומען באצאלט און פארדינען, זיי האבן געטון די 'מלאכה' צו פארדינען שכר פון טראגן דעם ארון ה'.  
**וויבאלד** עס איז נישט געווען שייך פאר גאנץ בני קהת יעדער איינער זאל טראגן דעם ארון, דערפאר שטייט אין פסוק **"כל בא"** וואס באדייט 'כל הקודם זכה', ווער עס קומט פריער האט זוכה געווען מיט דער גרויסע זכות פון טראגן דעם ארון, און די איבריגע זענען געגאנגען צו די אנדערע כלי הקודש, שלחן, מנורה, מזבח וכו'.

**אבער** צו די אנדערע עבודות זענען זיי נישט געגאנגען מיט זייער גאנצע הארץ, זייער עיקר 'צבא' - רצון, איז אויסדריקליך געווען אויפן ארון ה', דעריבער שטייט נישט א לשון **"לצבא צבא"** וואס דאס איז א לשון פון ווילן, וויבאלד עס האט געפעלט דעם ריכטיגן רצון פאר דער עבודה.

**דאקעגן** בני גרשון, ווערט געברענגט אין 'כלי יקר', די זאכן וואס זיי האבן געטראגן איז געווען הייליגער פון וואס בני מררי האט געטראגן, (רוב זאכן האבן זיי געטראגן מיטן אקסעל, און מררי האט געטראגן מיט וועגענער), דעריבער שטייט "נשא את ראש בני גרשון **גם הם**" זיי זענען געווען עטוואס גלייך צו בני קהת מיט זייער עבודה.

**און** די אלע זאכן וואס בני גרשון האבן געטראגן האט געהאט דאס זעלבע אייניגע קדושה, ס'איז נישט געווען זאכן וואס איז געווען מער הייליג (דאקעגן בני קהת האבן געהאט דעם ארון), דעריבער זענען אלע געגאנגען מיט דער זעלבע כוונה צו טון זייער עבודה מיט גאנצע שלימות און ווילן,

**בני מררי**, זייערע זאכן האבן נישט געהאט דאס זעלבע קדושה דעריבער שטייט **"לצבא"** און נישט **"לצבא צבא"** וויבאלד זיי האבן נישט געהאט דער מורא'דיגע רצון און תשוקה צו טון זייער עבודה אזוי ווי בני קהת און בני גרשון (וויבאלד זייערע זאכן זענען נישט געווען אזוי הייליג), פונדעסוועגן זענען זיי געגאנגען טון זייער פולע עבודה דעריבער שטייט **"לעבד את עבדת"**. און עס שטייט נישט "כל בא" אזוי ווי בני קהת וואס דארט איז געווען כל הקודם זכה. (פרשתינו אות א')

**ערקלערונג אינעם לשון 'לו יהיה'**  
**• חז"ל האבן צוגעלייגט א חיוב תרומה אין ככל און מצרים**

**וְכָל תְּרוּמָה לְכָל קִדְשֵׁי בְנֵי יִשְׂרָאֵל אֲשֶׁר יִקְרְבוּ לִפְנֵי ל'וֹ יְהִי'. וְאִישׁ אֶת קִדְשֵׁי ל'וֹ יְהִי אִישׁ אֲשֶׁר יִתֵּן לִפְנֵי ל'וֹ יְהִי' (ה, ט - י):** מען קען ערקלערן פשט אינעם פסוק פארוואס די תורה באנוצט זיך דריי מאל מיטן לשון **'לו יהיה'**?

**דער 'רמב"ם'** אין 'הלכות תרומות' (פרק א הלכה א') שטעלט אוועק די ערטער ווי מען איז מחיוב צו געבן תרומה פארן כהן, וזה לשונו: **התרומות והמעשרות אינן נוהגות מן התורה אלא בארץ ישראל וכו', ונביאים התקינו**

**שיהיו נוהגות אף בארץ שנער מפני שהיא סמוכה לארץ ישראל וכו', וחכמים הראשונים שיהיו נוהגות אף בארץ מצרים ובארץ עמון ומואב וכו' עכ"ל.**

**'מן התורה'** איז מען נאר מחיוב צו געבן תרומות און מעשרות אין ארץ ישראל, די 'נביאים' האבן צוגעלייגט א חיוב מען זאל אויך געבן אין 'שנער' (בבל), און די 'חכמים הראשונים' האבן צוגעלייגט א חיוב צו געבן אויך אין 'מצרים'.

**קען** מען פארטייטשן, די תורה וויל מרמז זיין אינעם פסוק מיטן איבער'זערן דריי מאל דאס ווארט 'לו יהיה', צו מרמז זיין די דריי פלעצער וועלכע דער כהן וועט באקומען תרומה. דאס וועט נישט זיין נאר אין ארץ ישראל, נאר אויך אין צוויי אנדערע פלעצער 'בבל' און 'מצרים' וועלכע חז"ל האבן שפעטער צוגעלייגט. (פרשתינו אות ב')



**'קול זרע שמשון העולמי'**

ארץ ישראל 02-80-80-600

ארה"ב 716-229-4808

לונדון 0333-300-2515

ניתן להקדיש שיעורים לזכות לברכה ולעילוי נשמת

**תורמים ונושעים**

ארץ ישראל 02-80-80-500

ארה"ב 347-496-5657

או באתר: [www.zerashimshon.co.il](http://www.zerashimshon.co.il)

כולם זוכים! קחו חלק בהפצה העולמית הנרחבת

**ארויסגעגעבן דורך 'האיגוד העולמי להפצת תורת רבינו הזרע שמשון'.**

צו באקומען דעם גיליון וועכענטליך, פאר באמערקונגען, אדער איבערצוגעבן פערזענליכע סיפורים, קען מען זיך ווענדן צו: [zera277@gmail.com](mailto:zera277@gmail.com)  
אדער קענט איר זיך פארבינדען צו דאס פאלגענדע: ארץ ישראל הרב ישראל זילברברג: 052-716-6450

**אמעריקע** הרב מנחם בנימין פאשקעס: 347-496-5657 [mbpaskesz@gmail.com](mailto:mbpaskesz@gmail.com) Zera Shimshon C/O B Paskesz 1645 48 St. Brooklyn NY 11204

ניתן להפקיד בבנק מרכנתיל (17) סניף 635 מ.ת. 17173028 ע"ש זרע שמשון כמו"כ ניתן לתרום בכרטיס אשראי

- אזוי אויך קענט איר אטייל נעמען אין די הוצאות,
- צו מנדב זיין לזכות אדער לע"ג און גלייכצייטיג זוכה זיין
- צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון' קען מען זיך פארבינדן ארץ ישראל: 05271-66-450 בארה"ב: 347-496-5657



דער סטעיט פון ניו יורק 580824120

זכות הצדיק דוברי תורתו הקדושים יגן מכל צרה וצוקה, ויושפע על הלומדים ועל המסייעים בני חיי ומזוני וכל טוב סלה הכבשתו בהקדמת ספריו